

Il-Kappella tal-Kuncizzjoni tal-Imsida

minn Ivan Bugeja



Kappella ġelwa ġewwa l-Imsida, Kiddedikata mill-Immakulata Kunċizzjoni u li l-origini tagħha jmorru lura għal mijiet ta' snin. Originarjament, din il-kappella kienet iddedikata lill-'Madonna tas-Sokkors' u kienet tagħmel parti mit-territorju tal-parroċċa ta' Birkirkara. Hi kienet tinsab f'post mill-aktar diżabitar, iżda ta' kuljum nies mill-qrib u oħrajin li kienu jmorru jaħslu l-hwejjeg fl-ġħajnejn tal-hasselin li hemm fil-qrib kienu jmorru jitkolu hemmhekk. Illum il-kappella tinsab kważi mohbija għal kolloks wara binja massiva ta' djar tal-gvern li nbnew f'dawn l-ahħar snin u għalhekk ma tantx tista` titgħid.

Il-kappella kienet imsemmija għall-ewwel darba fl-1575 meta l-Monsinjur Pietro Dusina kien għamel vista pastorali fl-inħawi tal-Imsida. Mill-istess rapport kien hareġ illi l-kappella ma kellhiex rettur, kienet nieqsa minn kull dekorazzjoni arkitettonika u anki li kellha altar wieħed. Sarmagħrufukoll illi ta' kull sena nhar il-festa kienet titqaddes quddiesa, imħalla b'devozzjoni minn Paolino Tonna li f'dak iż-żmien kien jieħu hsieb lil din il-kappella.

Fl-1615 waqt vista pastorali oħra, din id-darba minn Monsinjur Anton Vella rriżulta li t-titlu tal-kappella kien inbidel għal dak tat-“Tlugh ħtal-Madonna fis-

ikomplif'pagna 73



Sema". Kien intqal ukoll illi l-kappella kienet tinsab fi stat haziñ hafna, kellha hafna ilma nieżel mis-saqaf u anki u m d i t a ' kbira u dan minħabb a li kienet imħaffra góblat.

Kien intqal ukoll illi l-kappella kienet se tingħalaq jekk kemm-il darba ma jissewwewx il-ħsarat kbar li kellha.

Fl-1637 l-Isqof Balaguer de Camarasa kien qal li l-kappella kienet qed tiffunzjona tajjeb u li anki kellha kwadru mill-isbah iddedikat lill-Madonna. Skont rapport li kien ippubblikat fis-sena 1640 minn Achille Ferris intqal li l-kappella kienet inbniet mill-ġdid u li lejn l-1656 il-kappella kienet għiet iddedikata lill-'Immakulata Kuncizzjoni'.

Mas-snin il-kappella sabet bosta benefatturi u li bis-sahha tagħhom hi bdiet tinżamm fi stat tajjeb hafna. Fosthom jisseemma Dionisius Fa m u c e l l i , prokuratur tal-kappella u li minn flusu stess kien bena sagristija, parapett u xi kmamar oħra.



Benefattur ieħor kien il-Ballju tal-Ordni ta' San Gwann Fra Wolfgang Philip Guttenberg fejn bi flusu stess kien żejjem lill-kappella b'ħafna opri sbieħ fosthom bi skultura u lavur fil-ġebel, kwadri ndurati u niċċe bil-hgieg. Hu kien ha hsieb ukoll li jħalli legat ġhall-quddies kull nhar ta' Hadd u fil-festi. Fil-fatt fil-knisja nsibu lapida datata nhar it-30 ta' Settembru tal-1731 sabiex tikkomemora lil din il-ġrajja.



Fl-1835 il-kappella saret viċi-parroċċa u dan minħabba li ghadd kbir ta' nies minn postijiet oħra mxew għal inhawi tal-Imsida u magħlhom žiedu l-htigjiet spiritwali. Minħabba dan fl-1859 il-kappella kellha tiġi mkabbra u magħha nbniet ukoll sagristija ġidha. L-ispiża totali swiet għal madwar 3,000 skud. Tajjeb nghidu wkoll illi f'dawk is-snini il-kappella kienet wahda sagħmentali, jiġifieri li fiha l-ħin kollu kien jinżamm is-Sagament. Il-kappella damet viċċi-

ikompli f'pagina 75




parroċċa sal-1867 meta matul dik is-sena l-Isqof Geatano Pace Forno gholla lill-Imsida ghall-parroċċa.

Għalkemm il-knisja kienet imkabbra, il-problema tal-umdita` baqghet hemm bil-konsegwenza li l-kappella kompliet iġġarrab aktar ġsara fl-istruttura tagħha. Fl-1907, il-kappella kellha tingħalaq sakemm isiru x-xogħlijiet neċċesarji fuq barra u anki fuq ġewwa. Fl-1911 Dun Salvu Caruana, kappillan tal-Imsida kien kiteb lill-Vatikan sabiex jgħarrafhom bl-istat hażin li kienet tinsab fiż-Il-kappella u li għalhekk hi ma setgħetx tibqa` tintuża minħabba l-periklu. Kien qallhom ukoll illi l-ispīza tar-restawr kienet se tigħi tis-saq. Fl-1916 l-Isqof Awżiljarju, il-Patri Angelo Portelli beda jaħdem sabiex din il-kappella tkun restawrata u miftuha mill-ġdid għan-nies tal-inħawi. Hu kien anki għamel appell f'gazzetti lokali dwar l-stat hażin tal-kappella u għalhekk kien qed jitlob kull ghajnejna possibbli. Sahansitra hu kien għamel anki garanzija personali għal dak kollu li kien qed jingabar u fiex qed jintefaq. Dan l-appell kien milqugħ tajjeb u l-offerti bdew jaslu minn kull naħha tal-gżira. Ix-xogħol meħtieg sar

u l-kappella li kienet maħbuba minn kulħadd reġġhet infethet mill-ġdid.

Fl-1949 saru xi xogħlijiet neċċesarji oħra, fosthom dak tar-restawr ta' numru ta' kwadri. Saru wkoll bankijiet tal-injam ġodda. Imbagħad fl-1953 saret Via Sagra ġidida. Aktar riċenti eżattament fl-1984 ingħata bidu għax-xogħol tal-bdil ta' xi ħitan tal-korsija tal-kappella u anki nbena 'kampnar' ġdid għaż-żeww qneipen. Fl-1974 tbiddlet ukoll l-istatwa tal-ġebel li hemm biswit il-kappella fuq barra.



Hawnhekk tajna ġarsa qasira lejn kappella oħra ddedikata lil Marija Immaculata u li tinsab biss fiti kilometri 'l-bogħod mill-parroċċa tagħna. Nagħlaq dan l-artiklu qasir billi nawgura l-festa t-tajba lill-poplu kollu ta' din il-parroċċa.